

سلسلہ: رسائلِ فتاویٰ رضویہ

جلد: اتیسویں

رسالہ نمبر 7



انباء المصطفیٰ بحال سرّ و اَخفی

مصطفیٰ صلی اللہ تعالیٰ علیہ وسلم کو خبر دینا پوشیدہ کی اور
پوشیدہ ترین کی



پیشکش: مجلسِ آئی ٹی (دعوتِ اسلامی)

رسالہ

انباء المصطفیٰ بحال سزاخفی^{۱۳۱۸ھ}
(مصطفیٰ صلی اللہ تعالیٰ علیہ وسلم کو خبر دینا پوشیدہ کی اور پوشیدہ ترین کی)

بسم اللہ الرحمن الرحیم ط

مسئلہ ۱۴۸: از دہلی چاندنی چوک موتی بازار، مرسلہ بعض علماء اہلسنت ۲۱ ربیع الاخر شریف ۱۳۱۸ھ

حضرت علمائے کرام اہلسنت کیا فرماتے ہیں اس مسئلہ میں کہ زید عہدِ علوی کرتا ہے کہ رسول اللہ صلی اللہ تعالیٰ علیہ وآلہ وسلم کو حق تعالیٰ نے علم غیب عطا فرمایا ہے، دنیا میں جو کچھ ہو اور ہوگا حتیٰ کہ بدء الخلق سے لے کر دوزخ و جنت میں داخل ہونے تک کا تمام حال اور اپنی امت کا خیر و شر تفصیل سے جانتے ہیں۔ اور جمیع اولین و آخرین کو اس طرح ملاحظہ فرماتے ہیں جس طرح اپنے کف دست مبارک کو، اور اس دعوے کے ثبوت میں آیات و احادیث و اقوال علماء پیش کرتا ہے۔

بکر اس عقیدے کو کفر و شرک کہتا ہے اور بحال درشتی دعوئی کرتا ہے کہ حضور سرور عالم صلی اللہ تعالیٰ علیہ وسلم کچھ نہیں جانتے، حتیٰ کہ آپ کو اپنے خاتمے کا حال بھی معلوم نہ تھا، اور اپنے اس دعوے کے

عہ: زید سے مراد جناب مولانا ہدایت رسول صاحب لکھنوی مرحوم ہیں۔

اثبات میں کتاب تقویۃ الایمان کی عبارتیں پیش کرتا ہے اور کہتا ہے کہ رسول اللہ صلی اللہ تعالیٰ علیہ وآلہ وسلم کی نسبت یہ عقیدہ کہ آپ کو علم ذاتی تھا خواہ یہ کہ خدا نے عطا فرمایا تھا۔ دونوں طرح شرک ہے۔

اب علمائے ربانی کی جناب میں التماس ہے کہ ان دونوں سے کون برسر حق موافق عقیدہ سلف صالح ہے اور کون بد مذہب جہنمی ہے، نیز عمر و کا دعویٰ ہے کہ شیطان کا علم معاذ اللہ حضور سرور کائنات صلی اللہ تعالیٰ علیہ وسلم کے علم سے زیادہ ہے۔ اس کا لنگوہی مرشد اپنی کتاب براہین قاطعہ کے صفحہ ۷۳ پر یوں لکھتا ہے کہ شیطان کو وسعتِ علم نص سے ثابت ہوئی فخر عالم کی وسعتِ علم کی کون سی نصف قطعی ہے¹۔

الجواب:

بسم اللہ الرحمن الرحیم ط

<p>اللہم لك الحمد سرمدًا صل وسلم وبارك على من علمته الغيب ونزهته من كل عيب وعلی الہ وصحبہ ابدًا رب انى اعوذ بك من هزات الشياطين واعوذ بك رب ان يحضرون۔</p>	<p>اے اللہ تمام تعریفیں ہمیشہ ہمیشہ تیرے لیے ہیں، درود و سلام اور برکت نازل فرما اس پر جس کو تو نے غیب کا علم عطا فرمایا ہے اور اس کو ہر عیب سے پاک بنایا ہے اور اس کی آل و اصحاب پر ہمیشہ ہمیشہ کے لیے۔ اے میرے پروردگار! تیری پناہ شیطین کے وسوسوں سے، اور اے میرے پروردگار! تیری پناہ کہ وہ میرے پاس آئیں۔ (ت)</p>
--	---

زید کا قول حق و صحیح اور بکر کا زعم مردود و فبیح ہے۔ بے شک حضرت عزت عزت عظمت نے اپنے حبیب اکرم صلی اللہ تعالیٰ علیہ وآلہ وسلم کو تمامی اولین و آخرین کا علم عطا فرمایا۔ شرق تا غرب، عرش تا فرش سب انہیں دکھایا۔ ملکوت السموت و الارض کا شاہد بنایا، روز اول سے روز آخر تک سب ماکان و مانیکن انہیں بتایا، اشیائے مذکورہ سے کوئی ذرہ حضور کے علم سے باہر نہ رہا۔ علم عظیم حبیب کریم علیہ افضل الصلوٰۃ والتسلیم ان سب کو محیط ہوا۔ نہ صرف اجمالاً بلکہ صغیر و کبیر، ہر رطب و یابس، جو پتہ گرتا ہے، زمین کی اندھیروں میں جو دانہ کھی پڑا ہے سب کو جدا جدا تفصیلاً جان لیا، اللہ الحمد کثیراً۔ بلکہ یہ جو کچھ بیان ہوا ہر گز ہر گز محمد رسول اللہ کا پورا علم نہیں صلی اللہ تعالیٰ علیہ وآلہ وصحبہ اجمعین و کرم، بلکہ علم حضور سے ایک چھوٹا حصہ ہے، ہنوز احاطہ علم محمدی میں وہ ہزار دو ہزار بے حد و کنار سمندر

¹ البراہین القاطعہ بحث علم غیب مطبع لے بلاسا واقع ڈھور ص ۵۱

لہر ہے ہیں جن کی حقیقت کو وہ خود جانیں یا ان کا عطا کرنے والا ان کا مالک و مولیٰ جل و علا الحمد للہ العلی الاعلیٰ۔
کُتُبِ حَدِيثٍ وَتَصَانِيفِ عُلَمَاءِ قَدِيمٍ وَحَدِيثٍ فِيهِ اس کے دلائل کا بسطِ شافی اور بیانِ وافی ہے اور اگر کچھ نہ ہو تو بحمدِ اللہ قرآنِ عظیمِ خود شاہدِ عدل و حکمِ فصل ہے۔

آیتِ قرآنی: قَالَ اللَّهُ تَعَالَى (اللَّهُ تَعَالَى نَعْمَ مَا يَأْتِي):

اتاری ہم نے تم پر کتاب جو ہر چیز کا روشن بیان ہے اور مسلمانوں کے لیے ہدایت و رحمت و بشارت۔	"وَكَزَّلْنَا عَلَيْكَ الْكِتَابَ تَبْيَانًا لِّكُلِّ شَيْءٍ وَهُدًى وَرَحْمَةً وَبُشْرَىٰ لِلْمُسْلِمِينَ ﴿٢﴾"
--	---

قَالَ اللَّهُ تَعَالَى (اللَّهُ تَعَالَى نَعْمَ مَا يَأْتِي):

قرآن وہ بات نہیں جو بنائی جائے بلکہ اگلی کتابوں کی تصدیق ہے اور ہر شے کا صاف جدا جدا بیان ہے۔	"مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ لِّكُلِّ شَيْءٍ ﴿٣﴾"
---	--

وَقَالَ اللَّهُ تَعَالَى (اللَّهُ تَعَالَى نَعْمَ مَا يَأْتِي):

ہم نے کتاب میں کوئی شے اٹھا نہیں رکھی۔	"مَا فَرَّطْنَا فِي الْكِتَابِ مِنْ شَيْءٍ ﴿٤﴾"
--	---

اقول: وباللہ التوفیق (میں کہتا ہوں اللہ تعالیٰ کی توفیق کے ساتھ۔ ت) جب فرقان مجید میں ہر شے کا بیان ہے اور بیان بھی کیسا، روشن اور روشن بھی کس درجہ کا، مفصل، اور اہلسنت کے مذہب میں شے ہر موجود کو کہتے ہیں، تو عرش تا فرش تمام کائنات جملہ موجودات اس بیان کے احاطے میں داخل ہوئے اور منجملہ موجودات کتابتِ لوح محفوظ بھی ہے تا بالضرورت یہ بیانات محیط، اس کے مکتوب بھی بالتحقیق شامل ہوئے۔ اب یہ بھی قرآنِ عظیم سے ہی پوچھ دیکھئے کہ لوح محفوظ میں کیا لکھا ہے۔ قَالَ اللَّهُ تَعَالَى (اللَّهُ تَعَالَى نَعْمَ مَا يَأْتِي):

ہر چھوٹی بڑی چیز لکھی ہوئی ہے۔	"وَكُلُّ صَغِيرٍ وَكَبِيرٍ مُّسْتَنْطَرٍ ﴿٥﴾"
--------------------------------	---

² القرآن الکریم ۸۹/۱۶

³ القرآن الکریم ۱۱۱/۱۲

⁴ القرآن الکریم ۳۸/۶

⁵ القرآن الکریم ۵۳/۵۳

وقال الله تعالى (اور اللہ تعالیٰ نے فرمایا۔ت):

6 "وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ﴿٦﴾"۔	ہر شے ہم نے ایک روشن پیشوا میں جمع فرمادی ہے۔
--	---

وقال الله تعالى (اور اللہ تعالیٰ نے فرمایا۔ت):

"وَلَا حَبَّةٌ فِي ظُلُمَاتٍ إِلَّا مَرْمُوسَةٌ وَلَا يَأْبَسُ إِلَّا فِي كِتَابٍ مُّبِينٍ ﴿٧﴾"۔	کوئی دانہ نہیں زمین کی اندھیریوں میں اور نہ کوئی تر اور نہ کوئی خشک مگر یہ کہ سب ایک روشن کتاب میں لکھا ہے۔
--	---

اور اصول میں مبرہن ہو چکا کہ نکرہ جزئی میں مفید عموم ہے اور لفظ کُلُّ تو ایسا عام ہے کہ کبھی خاص ہو کر مستعمل ہی نہیں ہوتا اور عام افادہ استغراق میں قطعی ہے، اور نصوص ہمیشہ ظاہر پر محمول رہیں گی۔ بے دلیل شرعی تخصیص و تاویل کی اجازت نہیں۔ ورنہ شریعت سے امان اٹھ جائے، نہ احادیث احاد اگرچہ کیسے ہی اعلیٰ درجے کی ہوں، عموم قرآن کی تخصیص کر سکیں بلکہ اس کے حضور مضحل ہو جائیں گی بلکہ تخصیص مترافی نسخ ہے اور اخبار کا نسخ ناممکن اور تخصیص عقلی عام کو قطعیت سے نازل نہیں کرتی نہ اس کے اعتماد پر کسی ظنی سے تخصیص ہو سکے تو بجز اللہ تعالیٰ کیسے نص صحیح قطعی سے روشن ہوا کہ ہمارے حضور صاحب قرآن صلی اللہ تعالیٰ علیہ وآلہ وسلم کو اللہ عزوجل نے تمام موجودات جملہ ماکان و مایکون الی یوم القیامہ جمع مندرجات لوح محفوظ کا علم دیا اور شرق و غرب و سما و ارض و عرش فرش میں کوئی ذرہ حضور کے علم سے باہر نہ رہا۔ واللہ الحجة الساطعة اور جب کہ یہ علم قرآن عظیم کے "تَبْيِئَاتًا لِّكُلِّ شَيْءٍ" 8۔ (ہر چیز کا روشن بیان۔ت) ہونے نے دیا،

اور پھر ظاہر کہ یہ وصف تمام کلام مجید کا ہے، نہ ہر آیت یا سورت کا، تو نزول جمع قرآن شریف سے پہلے اگر بعض انبیاء علیہم الصلوٰۃ والسلام کی نسبت ارشاد ہو "لَمْ نَقْضُ عَلَيْكَ" 9۔ (ان کا قصہ ہم نے آپ پر بیان نہیں کیا۔ت) یا منافقین کے باب میں فرمایا جائے: "لَا تَعْلَمُهُمْ" 10۔ (آپ ان کو نہیں جانتے۔ت) ہر گز ان آیات کے منافی اور علم مصطفویٰ کا منافی نہیں۔
الحمد لله جس قدر قصص و روایات و اخبار و حکایات علم عظیم محمد رسول اللہ صلی اللہ تعالیٰ علیہ وآلہ وسلم

6 القرآن الکریم ۱۲/۳۶

7 القرآن الکریم ۵۹/۶

8 القرآن الکریم ۸۹/۱۶

9 القرآن الکریم ۷۸/۳۰

10 القرآن الکریم ۱۰۱/۹

کے گھٹانے کو آیاتِ قطعیہ قرآنیہ میں پیش کی جاتی ہیں ان سب کا جواب انہیں دو فقروں میں ہو گیا ہے دو حال سے خالی نہیں، یا تو ان قصص سے تاریخ معلوم ہوگی یا نہیں، اگر نہیں تو ان سے استدلال درست نہیں کہ جب تاریخ مجہول تو ان کا تمامی نزول قرآن سے پہلے ہونا صاف معقول اور اگر ہاں تو دو حال سے خالی نہیں یا وہ تاریخ تمامی نزول سے پہلے کی ہوگی یا بعد کی،

پہلی صورت میں استدلال کرنا درست نہیں، بر تقدیر ثانی اگر مدعائے مخالف میں نص صریح نہ ہو تو استدناد محض خرط الفتاد، مخالفین جو پیش کرتے ہیں سب انہیں اقسام کی ہیں۔ ان آیات کے خلاف پر اصلاً ایک دلیل صحیح صریح قطعی الافادہ نہیں دکھا سکتے، اور اگر بفرض غلط تسلیم ہی کر لیں تو ایک یہی جواب جامع و نافع و نافی و قانع سب کے لیے شافی و کافی، کہ عموم آیاتِ قطعیہ قرآنیہ کی مخالفت میں اخبار احاد سے استدناد محض غلط ہے۔ اس مطلب پر تصریحاتِ آئمہ اصول سے احتجاج کروں اس سے یہی بہتر ہے کہ خود مخالفین کے بزرگوں کی شہادت پیش کروں۔ ع

مدعی لاکھ پرہ بھاری ہے گواہی تیری

نصوص قطعیہ قرآن عظیم کے خلاف پر احادیث احاد کا سُنا جانا بالائے طاق، یہ بزرگوار صاف تصریح کرتے ہیں کہ یہاں خبر واحد سے استدلال ہی جائز نہیں، نہ اصلاً اس پر التفات ہو سکے، اسی براہین قاطعہ ما امر اللہ بہ ان یوصل میں اسی مسئلہ علم غیب کی تقریروں لکھتے ہیں: عقائد مسائل قیاسی نہیں کہ قیاس سے ثابت ہو جائیں، بلکہ قطعی ہیں، قطعیات نصوص سے ثابت ہوتے ہیں کہ خبر واحد یہاں بھی مفید نہیں، لہذا اس کا اثبات اس وقت قابل التفات ہو کہ قطعیات سے اس کو ثابت کرے¹¹۔

نیز صفحہ ۸۱ پر لکھا: اعتقادات میں قطعیات کا اعتبار ہوتا ہے، نہ ظنیات صحاح کا¹²۔

صفحہ ۸۷ پر ہے: احاد صحاح بھی معتبر نہیں، چنانچہ فن اصول میں مبرہن ہے¹³۔

الحمد للہ تمام مخالفین کو دعوتِ عام ہے فاجمعوا شراکاء کم (اپنے شرکاء کو جمع کر لو۔ ت)

¹¹ البراہین القاطعہ بحث علم غیب مطبع لے بلا سا واقع ڈھور ص ۵۱

¹² البراہین القاطعہ شب جمعہ میں ارواح کے اپنے گھر آنے کے اثبات میں روایات سب مخدوش ہیں ص ۸۹

¹³ البراہین القاطعہ مسئلہ فاتحہ اعتقاد یہ ہے اس میں ضعاف کیا احاد صحاح بھی قابل اعتماد نہیں ص ۹۶

چھوٹے بڑے سب اکٹھے ہو کر ایک آیت قطعی الدلالتہ یا ایک حدیث متواتر یقینی الافادہ چھانٹ لائیں جس سے صاف صریح طور پر ثابت ہو کہ تمام نزولِ قرآنِ عظیم کے بعد بھی اشیائے مذکورہ ماکان و مایکون سے فلاں امر حضور اقدس صلی اللہ تعالیٰ علیہ وآلہ وسلم پر مخفی رہا جس کا علم حضور کو دیا ہی نہ گیا۔

<p>اگر ایسی نص نہ لاسکو اور ہم کہے دیتے ہیں کہ ہر گز نہ کر سکو گے، تو خوب جان لو کہ اللہ راہ نہیں دیتا دعا بازوں کے مکر کو۔</p>	<p>"فَإِنْ لَّمْ تَفْعَلُوا وَلَنْ تَفْعَلُوا" 14۔ فَاعْلَمُوا أَنَّ اللَّهَ لَا يَهْدِي الْقَائِلِينَ 15۔</p>
---	--

والحمد لله رب العالمین (اور سب تعریفیں اللہ کے لیے ہیں جو پروردگار ہے تمام جہانوں کا۔) یہی مولوی رشید احمد صاحب پھر لکھتے ہیں: خود فخر عالم علیہ السلام فرماتے ہیں واللہ لا ادری ما یفعل بی ولا بکم (الحدیث) (اور بخدا میں نہیں جانتا کہ میرے ساتھ کیا ہوگا اور تمہارے ساتھ کیا ہوگا۔) اور شیخ عبدالحق روایت کرتے ہیں کہ مجھ کو دیوار کے پیچھے کا بھی علم نہیں 16۔

قطع نظر اس سے کہ اس آیت و حدیث کے کیا معنی ہیں اور قطع نظر اس سے کہ یہ کس وقت کے ارشاد ہیں اور قطع نظر اس سے کہ خود قرآن عظیم و احادیث صحیحہ صحیح بخاری اور صحیح مسلم میں اس کا نسخ موجود کہ جب آیت کریمہ:

<p>(تاکہ اللہ بخش دے تمہارے واسطے سے سب اگلے پچھلے گناہ)</p>	<p>"لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ" 17۔</p>
--	--

نازل ہوئی تو صحابہ نے عرض کی:

<p>یا رسول اللہ! آپ کو مبارک ہو، خدا کی قسم! اللہ عزوجل نے یہ تو صاف بیان فرمادیا کہ حضور کے</p>	<p>هَذَا لَكَ يَا رَسُولَ اللَّهِ لَقَدْ بَيَّنَّ اللَّهُ لَكَ مَاذَا يُفْعَلُ بِكَ</p>
--	---

14 القرآن الکریم ۲/۲۴

15 القرآن الکریم ۱۳/۵۲

16 البراہین القاطعہ بحث علم غیب مطبع لے بلاس واقع ڈھور ص ۵۱

17 القرآن الکریم ۲/۴۸

فَمَاذَا يُفْعَلُ بِنَا¹⁸۔
ساتھ کیا کرے گا، اب رہا یہ کہ ہمارے ساتھ کیا کرے گا۔

اس پر یہ آیت اتری:

"لِيُذْخِلَ جَلَّ الْمُؤْمِنِينَ وَالْمُؤْمِنَاتِ جَدَّتِ تَجْرِي مِنْ تَحْتِهَا
اَلْأَنْهَارُ خَالِدِينَ فِيهَا وَيُكَفِّرُ عَنْهُمْ سَيِّئَاتِهِمْ ۗ وَكَانَ ذَلِكَ عِنْدَ
اللَّهِ قَوْلًا عَظِيمًا" ¹⁹۔
تاکہ داخل کرے اللہ ایمان والے مردوں اور ایمان والی
عورتوں کو باغوں میں جن کے نیچے نہریں بہتی ہیں ہمیشہ رہیں
گے ان میں اور مٹادے ان سے ان کے گناہ، اور یہ اللہ کے
یہاں بڑی مراد پانا ہے۔

یہ آیت اور ان کے امثال بے نظیر اور یہ حدیث جلیل و شہیر۔

رہا شیخ عبدالحق کا حوالہ، قطع نظر اس سے کہ روایت و حکایت میں فرق ہے، اس بے اصل حکایت سے استناد اور شیخ محقق قدس سرہ العزیز
کی طرف اسناد کیسی جرات و وقاحت ہے، شیخ رحمۃ اللہ علیہ نے مدارج شریف میں یوں فرمایا ہے:

ایجا اشکال می آرند کہ در بعض روایات آمدہ است کہ گفت آن
حضرت صلی اللہ تعالیٰ علیہ وآلہ وسلم من بندہ ام نمی دانم آن
چہ در پس این دیوار است، جوابش آنست کہ این سخن اصلے نہ
دارد، و روایت بدال صحیح شدہ است ²⁰۔
اس موقعہ پر ایک اعتراض کیا جاتا ہے کہ بعض روایات میں
ہے کہ رسول اللہ صلی اللہ تعالیٰ علیہ وسلم نے فرمایا ہے کہ
میں بندہ ہوں مجھے معلوم نہیں کہ اس دیوار کے پیچھے کیا ہے۔
اس کا جواب یہ ہے کہ اسکی کوئی اصل نہیں اور یہ روایت صحیح
نہیں۔

ایسا ہی لا تقربوا الصلوة (نماز کے قریب مت جاؤ۔ت) پر عمل کرو گے تو خوب چین سے رہو گے ع

اس آنکھ سے ڈریئے جو خدا سے نہ ڈرے آنکھ

امام ابن حجر عسقلانی (رحمۃ اللہ تعالیٰ علیہ) فرماتے ہیں۔ لَا أَصِلَ لَهُ ²¹۔ یہ حکایت محض

¹⁸ صحیح البخاری کتاب المغازی ۲/۶۰۰ و سنن الترمذی کتاب التفسیر حدیث ۳۲۷۴/۵۶۱

¹⁹ القرآن الکریم ۵/۴۸

²⁰ مدارج النبوت لاعلم ماورای جداری این سخن اصل مدارج مکتبہ نوریہ رضویہ سکر ۱/۷۱

²¹ الوابب الدنیة المقصد الثالث الفصل الاول المکتب الاسلامی بیروت ۲/۲۲۸

بے اصل ہے۔

امام ابن حجر مکی نے افضل القرّی میں فرمایا: لم يُعرف سنَد²²۔ اس کے لیے کوئی سند نہ پہنچانی گئی۔ افسوس اسی منہ سے مقام اعتقادات بتانا، احادیث صحیحہ بھی نامقبول ٹھہرنا، اسی منہ سے نبی صلی اللہ تعالیٰ علیہ وآلہ وسلم کا علم عظیم گھٹا کر ایسی بے اصل حکایت سے سند لانا اور ملح کاری کے لیے شیخ محقق کا نام لکھ جانا جو صراحتاً فرما رہے ہیں کہ اس حکایت کی جڑ نہ بنیاد، آپ اس کے سوا کیا کہیے کہ ایسوں کی داد نہ فریاد۔ اللہ اللہ نبی صل اللہ تعالیٰ علیہ وسلم کے مناقب عظیمہ اور باب فضائل سے نکلوا کر اس تنگنائے میں داخل کرائیں تاکہ صحیحین بخاری و مسلم کی حدیثیں بھی مردود بنائیں اور حضور کی تنقیص شان میں یہ فراخی دکھائیں کہ بے اصل بے سند مقولے سب سما جائیں۔ ع

حال ایمان کا معلوم ہے بس جانے دو

بالجملہ بجز اللہ تعالیٰ زید سنی حفظہ اللہ تعالیٰ کا دعویٰ آیات قطعہ قرآنیہ سے ایسے جلیل و جمیل طور سے ثابت جس میں اصلاً مجال دم زدن نہیں، اگر یہاں کوئی دلیل ظنی تخصیص سے قائم بھی ہوتی تو عموم قطعہ قرآن عظیم کے حضور مضحکہ ہو جاتی۔ نہ کہ صحیح مسلم و صحیح بخاری وغیرہ سنن و صحاح و مسانید و معاجم کی احادیث صریحہ، صحیحہ، کثیرہ، شہیرہ اس عموم و اطلاق کی اور تاکید و تائید فرما رہی ہیں۔

احادیث مبارکہ:

صحیحین بخاری و مسلم میں حضرت حذیفہ رضی اللہ تعالیٰ عنہ سے ہے:

رسول اللہ صلی اللہ تعالیٰ علیہ وآلہ وسلم نے ایک بار ہم میں کھڑے ہو کر ابتدائے آفرینش سے قیامت تک جو کچھ ہونے والا تھا سب بیان فرمادیا، کوئی چیز نہ چھوڑی، جسے یاد رہا یاد رہا، جو بھول گیا بھول گیا۔	قَامَ فِينَا رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَقَامًا مَاتَرَكَ شَيْئًا يَكُونُ فِي مَقَامِهِ ذَلِكَ إِلَى قِيَامِ السَّاعَةِ إِلَّا حُدِّثَ بِهِ حَفْظُهُ مِنْ حَفْظِهِ وَنَسِيَهُ مِنْ نَسِيهِ ²³ ۔
--	---

²² افضل القراء امر القرّی

²³ مشکوٰۃ المصابیح بر مز متفق علیہ کتاب الفتن الفصل الاول مطبع مجتبائی دہلی ص ۳۶۱، صحیح مسلم کتاب الفتن قدیمی کتب خانہ کراچی ۲

۳۹۰/ مسند احمد بن حنبل عن حذیفہ رضی اللہ تعالیٰ عنہ المكتب الاسلامی بیروت ۵/ ۳۸۵، ۳۸۹

یہی مضمون احمد نے مسند، بخاری نے تاریخ، طبرانی نے معجم کبیر میں حضرت مغیرہ بن شعبہ رضی اللہ تعالیٰ عنہ سے روایت کیا۔ صحیح بخاری شریف میں حضرت امیر المؤمنین عمر فاروق رضی اللہ تعالیٰ عنہ سے روایت ہے:

<p>ایک بار سید عالم صلی اللہ تعالیٰ علیہ وآلہ وسلم نے ہم میں کھڑے ہو کر ابتدائے آفرینش سے لے کر جنتوں کے جنت اور دوزخیوں کے دوزخ جانے تک کا حال ہم سے بیان فرمادیا۔ یاد رکھا جس نے یاد رکھا اور بھول گیا جو بھول گیا۔</p>	<p>قَامَ فِينَا النَّبِيُّ صَلَّى اللَّهُ تَعَالَى عَلَيْهِ وَسَلَّمَ مَقَامًا فَأَخْبَرَنَا عَنْ بَدَأِ الْخَلْقِ حَتَّى دَخَلَ أَهْلَ الْجَنَّةِ مَنَازِلَهُمْ وَأَهْلَ النَّارِ مَنَازِلَهُمْ حَفِظَ ذَلِكَ مِنْ حَفْظِهِ وَنَسِيَهُ مِنْ نَسِيهِ</p> <p>24 -</p>
---	--

صحیح مسلم شریف میں حضرت عمرو بن الخطاب انصاری رضی اللہ تعالیٰ عنہ سے ہے: ایک دن رسول اللہ صلی اللہ تعالیٰ علیہ وآلہ وسلم نے نماز فجر سے غروب آفتاب تک خطبہ فرمایا، بیچ میں ظہر و عصر کی نمازوں کے علاوہ کچھ کام نہ کیا، خبرنا بجا ہوا کائن الیوم القیمة فأعلمنا احفظہ²⁵۔ اس میں سب کچھ ہم سے بیان فرمادیا جو کچھ قیامت تک ہونے والا تھا ہم میں زیادہ علم والا وہ ہے جسے زیادہ یاد رہا۔ جامع ترمذی شریف وغیرہ کتب کثیرہ آئمہ حدیث میں باسانید عدیدہ و طرق متنوعہ دس صحابہ کرام رضی اللہ تعالیٰ عنہم سے ہے کہ رسول اللہ صلی اللہ تعالیٰ علیہ وآلہ وسلم نے فرمایا:

<p>میں نے اپنے رب عزوجل کو دیکھا اس نے اپنا دست قدرت میری پشت پر رکھا کہ میرے سینے میں اس کی ٹھنڈک محسوس ہوئی اسی وقت ہر چیز مجھ پر روشن ہو گئی اور میں نے سب کچھ پہچان لیا۔</p>	<p>فَرَأَيْتَهُ عَزَّوَجَلَّ وَضَعَ كَفَّهُ بَيْنَ كَتِفَيْ فَوْجِدَتِ بَرْدَانَا مَلَهُ بَيْنَ ثَدْيَيْ فَتَجَلَّى لِي كُلَّ شَيْءٍ وَعَرَفْتُ²⁶ -</p>
--	--

امام ترمذی فرماتے ہیں:

<p>یہ حدیث حسن صحیح ہے، میں نے امام بخاری سے</p>	<p>هذا حدیث حسن سألت محمد بن اسعيل</p>
--	--

²⁴ صحیح البخاری کتاب بدء الخلق باب ماجاء فی قول الله وهو الذي يبدء الخلق قدیمی کتب خانہ کراچی ۱/۵۳۳

²⁵ صحیح مسلم کتاب الفتن قدیمی کتب خانہ کراچی ۲/۳۹۰

²⁶ سنن الترمذی کتاب التفسیر حدیث ۳۲۳۶ دار الفکر بیروت ۵/۱۶۰

عن هذا الحديث فقال صحيح ²⁷ ۔	اس کا حال پوچھا، فرمایا صحیح ہے۔
---	----------------------------------

اسی میں حضرت عبداللہ بن عباس رضی اللہ تعالیٰ عنہما سے اسی معراج منامی کے بیان میں ہے رسول اللہ صلی اللہ تعالیٰ علیہ وسلم نے فرمایا:

فعلبت ما في السموات وما في الارض ²⁸ ۔	جو کچھ آسمانوں اور زمین میں ہے سب میرے علم میں آگیا۔
--	--

شیخ محقق رحمۃ اللہ علیہ شرح مشکوٰۃ میں اس حدیث کے نیچے فرماتے ہیں:

پس دانستم ہرچہ در آسمانها و ہرچہ در زمین ہا بود عبارت است از حصول تمامہ علوم جزوی و کلی و احاطہ آل ²⁹ ۔	چنانچہ میں نے جان لیا جو کچھ آسمانوں میں ہے اور جو کچھ زمینوں میں ہے یہ تعبیر ہے تمام علوم کے حصول اور ان کے احاطہ سے چاہے وہ علوم جزوی ہوں یا کلی۔ (ت)
--	---

امام احمد مسند اور ابن سعد طبقات اور طبرانی معجم میں بسند صحیح حضرت ابوذر غفاری رضی اللہ تعالیٰ عنہ اور ابو یعلیٰ وابن منبج و طبرانی حضرت ابو برداء رضی اللہ تعالیٰ عنہ سے راوی:

لقد تركنا رسول الله صلى الله تعالى عليه وسلم وما يحرك طائر جناحيه في السماء الا ذكر لنا منه علما ³⁰ ۔	نبی صلی اللہ تعالیٰ علیہ وآلہ وسلم نے ہمیں اس حال پر چھوڑا کہ ہوا میں کوئی پرندہ پیر مارنے والا ایسا نہیں جس کا علم حضور نے ہمارے سامنے بیان نہ فرمادیا ہو۔
--	---

نسیم الریاض شرح شفاء قاضی عیاض و شرح زر قانی للمواہب میں ہے:

هذا تمثيل لبیان كل شئی تفصیلاً	یہ ایک مثال دی ہے اس کی کہ نبی کریم صلی اللہ
--------------------------------	--

²⁷ سنن الترمذی کتاب التفسیر حدیث ۳۲۲۶ دار الفکر بیروت ۱۶۱/۵

²⁸ سنن الترمذی کتاب التفسیر حدیث ۳۲۴۴ دار الفکر بیروت ۱۵۹/۵

²⁹ اشعة المبعات کتاب الصلوٰۃ باب المساجد و مواضع الصلوٰۃ مکتبہ نوریہ رضویہ سکر ۳۳۳/۱

³⁰ مسند احمد بن حنبل عن ابی ذر غفاری رضی اللہ عنہ المکتب الاسلامی بیروت ۱۵۳/۵، مجمع الزوائد عن ابی الدرداء کتاب علامات النبوة باب

فیما اوقی من العلم الخ دار الکتب ۲۶۴/۸

تاریقاً وجمالاً اُخریٰ ³¹ ۔	تعالیٰ علیہ وآلہ وسلم نے ہر چیز بیان فرمادی، کبھی تفصیلاً کبھی اجمالاً۔
--	---

مواہب امام قسطلانی میں ہے:

ولا شك ان الله تعالى قد اطعته على ازيد من ذلك والثقی علیہ علم الاولین والآخرین ³² ۔	اور کچھ شک نہیں کہ اللہ تعالیٰ نے حضور صلی اللہ تعالیٰ علیہ وسلم کو اس سے زیادہ علم دیا اور تمام اگلے پچھلوں کا علم حضور پر القاء کیا، صلی اللہ تعالیٰ علیہ وسلم۔
---	---

طبرانی معجم کبیر اور نصیم بن حماد کتاب الفتن اور ابو نعیم حلیہ میں حضرت عبد اللہ بن عمر رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وآلہ وسلم فرماتے ہیں:

ان الله قدر فعلى الدنيا فانا انظر اليها والى ما هو كائن فيها الى يوم القيامة كانبأ انظر الى كفى هذه جليان من الله جلا لانبیاء كما جلا لانبیاء من قبله ³³ ۔	بے شک میرے سامنے اللہ عزوجل نے دنیا اٹھالی ہے اور میں اسے اور جو کچھ اس میں قیامت تک ہونے والا ہے سب کچھ ایسا دیکھ رہا ہوں جیسے اپنی ہتھیلی کو دیکھ رہا ہوں، اس روشنی کے سبب جو اللہ تعالیٰ نے اپنے نبی کے لیے روشن فرمائی جیسے محمد سے پہلے انبیاء کے لیے روشن کی تھی۔ صلی اللہ تعالیٰ علیہ وسلم۔
---	--

اس حدیث ہے کہ جو کچھ سماوات وارض میں ہے اور جو قیامت تک ہوگا اس سب کا علم اگلے انبیاء کرام علیہم السلام کو بھی عطا ہوا تھا اور حضرت عزت عزوجل نے اس تمام ماکان ومانکون کو اپنے ان محبوبوں کے پیش نظر فرمادیا، مثلاً مشرق سے مغرب تک سماک سے سماک تک، ارض سے فلک

³¹ نسیم الریاض فی شرح شفاء القاضی عیاض فصل و من ذلك ما طلع الخ مرکز اہلسنت برکایت رضا گجرات ۳ / ۱۵۳، شرح الزرقانی علی الواہب الدنیہ

المقصد الثامن الفصل الثالث القسم الثاني دار المعرفۃ بیروت ۷ / ۲۰۶

³² الواہب الدنیہ المقصد الثامن الفصل ما أخبر به صلی اللہ علیہ وسلم من الغیب المكتتب الاسلامی بیروت ۳ / ۵۶۰

³³ حلیۃ الاولیاء ترجمہ ۳۳۸ حدید بن کریب دار لکتاب العربی بیروت ۶ / ۱۰۱، کنز العمال حدیث ۳۱۸۱۰ و ۳۱۹۷۱، موسستہ الرسالہ بیروت ۱۱ / ۷۸ / ۳

تک اس وقت جو کچھ ہو رہا ہے، سیدنا ابراہیم خلیل علیہ الصلوٰۃ والسلام والتسلیم ہزار ہا برس پہلے اس سب کو ایسا دیکھ رہے تھے گویا اس وقت ہر جگہ موجود ہیں، ایمانی نگاہ میں یہ نہ قدرت الہی پر دشوار اور نہ عزت و وجاہت انبیاء کے مقابل بسیار، مگر معترض بیچارے جن کے یہاں خدائی کی حقیقت اتنی ہو کہ ایک پیڑ کے پتے گن دیئے وہ آپ ہی ان حدیثوں کو شرک اکبر کہنا چاہیں اور جو آئمہ کرام و علمائے اعلان ان سے سند لائے، انہیں مقبول مسلم رکھتے آئے، جیسے امام خاتم الحفاظ جلال الملئہ والدین سیوطی مصنف خصائص کبریٰ و امام شہاب احمد محمد خطیب قسطلانی صاحب مواہب لدنیہ و امام ابوالفضل شہاب ابن حجر مکی، بیہمی شارح ہمز یہ و علامہ شہاب احمد مصری خفاجی صاحب نسیم الریاض شرح شفاء قاضی عیاض و علامہ محمد عبدالباقی زرقانی شارح مواہب وغیر ہم رحمہم اللہ تعالیٰ انہیں مشرک کہیں۔ والعیاذ باللہ رب العالمین۔

صحیح مسلم و مسند امام احمد و سنن ابن ماجہ میں ابوذر رضی اللہ تعالیٰ عنہ سے ہے رسول اللہ صلی اللہ تعالیٰ علیہ وآلہ وسلم فرماتے ہیں:

میری ساری اُمت اپن سب اعمال نیک و بد کے ساتھ میرے حضور پیش کی گئی۔	عرضت علی امتی باعمالها حسنہا و قبیحہا ³⁴ ۔
--	---

طبرانی اور ضیاء مختارہ میں حدیفہ بن اسید رضی اللہ تعالیٰ عنہا سے راوی، رسول اللہ صلی اللہ تعالیٰ علیہ وآلہ وسلم فرماتے ہیں:

گزشتہ رات مجھ پر میری اُمت اس حجرے کے پاس میرے سامنے پیش کی گئی بے شک میں ان کے ہر شخص کو اس سے زیادہ پہچانتا ہوں جیسا تم میں کوئی اپنے ساتھی کو پہچانے۔	"عرضت علی امتی البارحة لدی ہذہ الحجرۃ حتی لانا اعرف بالرجل منهم من احد کم بصاحبہ ³⁵ ۔"
--	---

والحمد للہ رب العالمین (سب تعریفیں اللہ کے لیے ہیں جو تمام جہانوں کا پروردگار ہے۔ ت)

³⁴ صحیح مسلم کتاب المساجد باب النهی عن البصاق فی المسجد قدیمی کتب خانہ کراچی ۱/۲۰۷، مسند احمد بن حنبل عن ابی ذر رضی اللہ عنہ

المکتب الاسلامی بیروت ۱۸۰/۵

³⁵ المعجم الکبیر حدیث ۳۰۵۴، المکتبۃ الفیصلیۃ بیروت ۳/۱۸۱، کنز العمال حدیث ۳۱۹۱۱، موسستہ الرسال بیروت ۱۱/۲۰۸

اقوال ائمہ کرام:

امام اجل سیدی بوصیری قدس سرہ، ام القری میں فرماتے ہیں:

رسول اللہ صلی اللہ تعالیٰ علیہ وسلم کا علم و حکمت تمام جہان کو محیط ہوا۔	وسع العالمین علماً وحکماً ³⁶ ۔
--	---

امام ابن حجر مکی اس کی شرح افضل القری میں فرماتے ہیں:

یہ اس لیے کہ بے شک عزوجل نے حضور اقدس صلی اللہ تعالیٰ علیہ وآلہ وسلم کو تمام جہان پر اطلاع بخشی تو سب اگلے پچھلوں اور ماکان و مایکون کا علم حضور پر نور صلی اللہ تعالیٰ علیہ وآلہ وسلم کو حاصل ہو گیا۔	لان اللہ تعالیٰ اطعہ علی العالم فعلم علم الاولین والآخرین وماکان ومایکون ³⁷ ۔
--	--

امام جلیل قدوة المحدثین سیدی زین الدین عراقی استاذ امام حافظ الشان ابن حجر عسقلانی شرح مہذب میں پھر علامہ خفاجی نسیم الریاض میں فرماتے ہیں:

حضرت آدم علیہ الصلوٰۃ والسلام سے لے کر قیام قیامت تک کی تمام مخلوقات الہی حضور سید عالم صلی اللہ تعالیٰ علیہ وآلہ وسلم کو پیش کی گئی حضور صلی اللہ تعالیٰ علیہ وآلہ وسلم نے جمیع مخلوقات گزشتہ اور آئندہ سب کو پہچان لیا۔ جس طرح آدم علیہ الصلوٰۃ والسلام کو تمام نام سکھائے گئے تھے۔	ان صلی اللہ تعالیٰ علیہ وسلم عرضت علیہ الخلائق من لدن آدم علیہ الصلوٰۃ والسلام الی قیام الساعة فعرّفهم کلہم کما علم آدم الاسماء ³⁸ ۔
---	---

علامہ عبدالرؤف مناوی تیسیر میں فرماتے ہیں:

پاکیزہ جانیں جب بدن کے علاقوں سے جدا ہو کر عالم بالا سے ملتی ہیں ان کے لیے کوئی پردہ نہیں رہتا ہے وہ ہر چیز کو ایسا دیکھتی اور	النفوس القدسیّة اذا تجرّدت عن العلائق البدنیّة اتصلت بالملاء الاعلیٰ ولم یبق لها حجاب
--	---

³⁶ مجموع المتون متن قصیدة الہمزیة فی مدح خیر البریة الشؤون الدینیہ دولتہ قطر ص ۱۸

³⁷ افضل القراء لقراء ام القری

³⁸ نسیم الریاض الباب الثالث الفصل الاول فیما ورو من ذکر مکانتہ مرکز اہلسنت برکات رضا گجرات الہند ۲۰۸/۲

فتاویٰ وتسمع الكل كالشاهد³⁹۔
سنتی ہیں جیسے پاس حاضر ہیں۔

امام ابن الحاج مکی مدخل امام قسطلانی مواہب میں فرماتے ہیں:

قد قال علماءُ نأرِ حمهم اللهُ تعالى لا فرق بين موته وحياته صلى اللهُ تعالى عليه وسلم في مشاهدته لامته و معرفته بأحوالهم و نياتهم و عزائبهم و خواطرهم و ذلك جلي عنده، لا خفاء به⁴⁰۔

بے شک ہمارے علمائے کرام رحمہم اللہ تعالیٰ نے فرمایا رسول اللہ صلی اللہ تعالیٰ علیہ وآلہ وسلم کی حالت دنیوی اور اس وقت کی حالت میں کچھ فرق نہیں ہے اس بات میں کہ حضور اپنی امت کو دیکھ رہے ہیں ان کے ہر حال، ان کی ہر نیت، ان کے ہر ارادے، ان کے دلوں کے ہر خطرے کو پہچانتے ہیں، اور یہ سب چیزیں حضور صلی اللہ تعالیٰ علیہ وآلہ وسلم پر ایسی روشن ہیں جن میں اصلاً کسی طرح کی پوشیدگی نہیں۔

یہ عقیدے ہیں علمائے ربانیین کے محمد رسول اللہ صلی اللہ تعالیٰ علیہ وآلہ وسلم کی جناب ارفع میں، جل جلالہ، و صلی اللہ تعالیٰ علیہ وسلم۔
شیخ شیوخ علمائے ہند مولانا شیخ محقق نور اللہ تعالیٰ مرقدہ المکرم مدارج شریف میں فرماتے ہیں:

ذکر کن أو را و درود بفرست بروے صلی اللہ تعالیٰ علیہ وسلم،
و باش در حال ذکر گویا حاضر ست پیش او در حالت حیات و می
بنی تو او را متادب باجلال و تعظیم و ہیبت و امید بدار کہ وے
صلی اللہ تعالیٰ علیہ وسلم می بیند و می شنود کلام ترا زیرا کہ وے
صلی اللہ تعالیٰ علیہ وسلم
ان کی یاد کر اور ان پر درود بھیج، اور ذکر کے وقت ایسے ہو جاؤ
گویا تم ان کی زندگی میں ان کے سامنے حاضر ہو اور ان کو دیکھ
رہے ہو، پورے ادب اور تعظیم سے رہو، ہیبت بھی ہو اور
امید بھی، اور جان لو کہ رسول اللہ صلی اللہ تعالیٰ علیہ وآلہ وسلم
تمہیں دیکھ رہے ہیں اور تمہارا کلام سن رہے ہیں۔ کیونکہ وہ
صفات الہیہ سے منصف ہیں اور

³⁹ التیسیر شرح الجامع الصغیر تحت حدیث حیثما کنتم فصلوا علی الخ مکتبۃ الامام الشافعی ریاض ۵۰۲/۱

⁴⁰ المدخل لابن الحاج فصل فی الکلام علی زیارة سید المرسلین دار الکتب العربی بیروت ۲۵۲/۱، المواہب اللدنیة المقصد العاشر الفصل الثانی

المکتب الاسلامی العربی بیروت ۴/۵۸۰

متصف است بصفات اللہ ویکے از صفات الہی آنت کہ انا حلیس من ذکرنی ⁴¹ ۔	اللہ کی ایک صفت یہ ہے کہ جو مجھے یاد کرتا ہے میں اس کے پاس ہوتا ہوں۔
---	---

اللہ تعالیٰ کی بے شمار رحمتیں شیخ محقق پر، جب نبی صلی اللہ تعالیٰ علیہ وآلہ وسلم کا دیکھنا ہمیں بیان کیا بدرانکہ بڑھایا تاکہ اسے کوئی گویا کے نیچے داخل نہ سمجھے، غرض ایمانی نگاہوں کے سامنے اس حدیث پاک کی تصویر کھینچ دی کہ:

اعبد اللہ کا تک تراہ فان لم تکن تراہ فانہ یراک ⁴² ۔	اللہ تعالیٰ کی عبادت کر، گویا تو اسے دیکھ رہا ہے اور اگر تو اسے نہ دیکھے تو وہ تو یقیناً تجھے دیکھتا ہے۔
--	---

نیز فرماتے ہیں:

ہر چہ درد نیا است زمانِ آدم تا فتحِ اولیٰ بروے صلی اللہ تعالیٰ علیہ وسلم منکشف ساختند تا ہمہ احوال راز اول تا آخر معلوم کرد و یاران خود رانیز بعضے از احوال خبر داد ⁴³ ۔	جو کچھ دنیا میں زمانہ آدم سے پہلے صورت پھونکے جانے تک ہے ان (صلی اللہ تعالیٰ علیہ وآلہ وسلم) پر منکشف کر دیا یہاں تک کہ انہیں اول سے آخر تک تمام احوال معلوم ہو گئے۔ انہوں نے بعض اصحاب کو ان احوال میں سے بعض کی اطلاع دی۔
---	--

نیز فرماتے ہیں:

وہو بکل شیعی علیہ ۵ ووے صلی اللہ تعالیٰ علیہ وسلم وانا است ہمہ چیز از شیونات ذات الہی واحکام صفات حق و اسماء وانفعال و آثار و جمیع علوم ظاہر و باطن اول و آخر احاطہ نمودہ و مصدق فوق کل ذی علم علیہ ۵ علیہ من الصلوات افضلہا	وہو بکل شیعی علیہ، اور وہ (صلی اللہ تعالیٰ علیہ وسلم) سب چیزوں کو جاننے والے ہیں، احوال احکام الہی احکام صفات حق، اسماء انفعال و آثار، تمام علوم ظاہر و باطن، اول و آخر کا احاطہ کیے ہوئے ہیں۔ اور فوق کل ذی علم علیہ کے مصداق ہیں، آپ پر افضل درود اور اتم
---	---

⁴¹ مدارج النبوة باب یازدہم وصل نوع ثانی کہ تعلق معنوی است الخ مکتبہ نوریہ رضویہ سکر ۲۶۱/۲

⁴² صحیح بخاری کتاب الایمان باب سوال جبریل النبی صلی اللہ تعالیٰ علیہ وسلم عن الایمان قدیمی کتب خانہ ۱۲/۱، صحیح مسلم کتاب الایمان باب

سوال جبریل النبی صلی اللہ تعالیٰ علیہ وسلم قدیمی کتب خانہ کراچی ۲۹/۱

⁴³ مدارج النبوة کتاب الایمان باب پنجم وصل خصائص آنحضرت صلی اللہ تعالیٰ علیہ وآلہ وسلم مکتبہ نوریہ رضویہ سکر ۱۳۴/۱

من التحیات اتمہا و اکملہا ⁴⁴ -	وواکمل سلام ہوت)
---	------------------

شاہ ولی اللہ دہلوی، فیوض الحرمین میں لکھتے ہیں:

فَاَصَّ عَلِيٌّ مِنْ جَنَابِهِ الْمَقْدَسِ صَلَّى اللَّهُ تَعَالَى عَلَيْهِ وَآلِهِ وَسَلَّمَ كَيْفِيَّةً تَرْتَقِي الْعَبْدَ مِنْ حَبِيْزَةِ الْإِلَى حَبِيْزَةِ الْقَدَسِ فَيَتَجَلَّى لَهُ حَيْثُ نَزَلَتْ كُلُّ شَيْئٍ كَمَا أَخْبَرَ عَنْ هَذَا الْمَشْهُدِ فِي قِصَّةِ الْمِعْرَاجِ الْمَنَامِيِّ ⁴⁵ -	حضور اقدس صلی اللہ تعالیٰ علیہ وآلہ وسلم کی بارگاہ اقدس سے مجھ پر اس حالت کا علم فائض ہوا کہ بندہ اپنے مقام سے مقام قدس تک کیونکر ترقی کرتا ہے کہ اس پر ہر چیز روشن ہو جاتی ہے جس طرح حضور اقدس صلی اللہ تعالیٰ علیہ وآلہ وسلم نے اپنے اس مقام سے معراج خواب کے قصے میں خبر دی۔
---	---

قرآن و حدیث و اقوالِ آئمہ حدیث سے اس مطلب پر دلائل بے شمار ہیں اور خدا انصاف دے تو یہی اقل قلیل کہ مذکور ہوئے بسیار ہوئے، غرض شمس و امس کی طرح روشن ہوا کہ عقیدہ مذکور زید کو معاذ اللہ کفر و شرک کہنا خود قرآن عظیم پر تہمت رکھنا اور احادیث صحیحہ صریحہ شہیرہ کثیرہ کو رد کرنا اور بہ کثرت آئمہ دین و اکابر علمائے عالمین و اعظم علمائے کالمین رضی اللہ تعالیٰ عنہم اجمعین، یہاں تک کہ شاہ ولی اللہ، شاہ عبدالعزیز صاحب کو بھی عیاذاً باللہ کافر و مشرک بنانا اور بحکم ظواہر احادیث صحیحہ و روایات معتمدہ فقیہہ خود کافر و مشرک بنانا ہے اس کے متعلق احادیث و روایات و اقوالِ آئمہ و ترجیحات و تصریحات فقیر کے رسالہ النہی الاکید عن الصلوٰۃ و راء عدی التقلید و رسالہ الکوکبة الشہابیة علی کفریات ابی الوہابیة و غیرہا میں ملاحظہ کیجئے۔

افسوس کہ ان شرک فروش اندھوں کو اتنا نہیں سوچتا کہ علم الہی ذاتی ہے اور علم خلق عطائی، وہ واجب یہ ممکن، وہ قدیم یہ حادث، وہ نامخلوق یہ مخلوق وہ نامقدور یہ مقدور، وہ ضروری البقائہ جائز الفناء، وہ ممتنع التعمیر یہ ممکن التبدل۔ ان عظیم تفرقوں کے بعد احتمال شرک نہ ہوگا مگر کسی مجنون کو، بصیرت کے اندھے اس علم ماکان و مایکون بمعنی مذکور ثابت جاننے کو معاذ اللہ علم الہی سے مساوات مان لینا سمجھتے ہیں حالانکہ العظمتُ للهِ علم الہی تو علم الہی جس میں غیر متناہی علوم

⁴⁴ مدارج النبوة مقدمة الكتاب مکتبہ نوریہ رضویہ سکر ۳۲۱

⁴⁵ فیوض الحرمین مشہد اللہ تعالیٰ مخلوق کی طرف کتاب نازل کرنے کے لیے وقت کیا کرتا ہے محمد سعید اینڈ سنز کراچی ۱۶۹

تفصیلی فراوانی بالفعل کے غیر متناہی سلسلے غیر متناہی یا وہ جسے گویا مصطلح حساب کے طور پر غیر متناہی کا مکعب کہنے بالفعل وبال دوام ازناً ابداً موجود ہیں۔ یہ شرق تا غرب و سموات وارض و عرش تا فرش و ماکان و مایکون من اقل یوم الی اخر الایام سب کے ذرے ذرے کا حال تفصیل سے جانا وہ بالجملہ جملہ مکتوبات لوح و مکتوبات قلم کو تفصیلاً محیط ہونا علوم محمد رسول اللہ صلی اللہ تعالیٰ علیہ وآلہ وسلم سے ایک چھوٹا سا ٹکڑا ہے، یہ تو ان کے طفیل سے ان کے بھائیوں حضرات مرسلین، کرام علیہ و علیہم افضل الصلوٰۃ واکمل السلام بلکہ ان کی عطا سے ان کے غلاموں — بعض اعظم اولیائے عظام قدس اسرار ہم کو ملا، اور ملتا ہے ہنوز علوم محمدیہ میں وہ بجا ذخارنا پیدا کنکار ہیں جن پر ان کی افضلیت کلیہ اور افضلیت مطلقہ کی بناء ہے۔

اللہ عزوجل کے بے شمار رحمتیں امام اجل محمد بوسیری شرف الحق والدین رحمۃ اللہ علیہ پر قصیدہ بردہ شریف میں فرماتے ہیں۔

فان من جودك الدنيا وضرتها
ومن علومك علم اللوح والقلم⁴⁶

یعنی یا رسول اللہ صلی اللہ تعالیٰ علیہ وآلہ وسلم دنیا و آخرت دونوں حضور کے خوانِ جود و کرم سے ایک ٹکڑا ہیں اور لوح و قلم کا تمام علم جن میں ماکان و مایکون مندرج ہے حضور کے علوم سے ایک حصہ صلی اللہ تعالیٰ علیہ وسلم و علی الک وصحبک و بارک وسلم مولانا علی قاری علیہ الرحمۃ الباری زبدہ شرح بردہ میں فرماتے ہیں:

توضیحہ ان المراد بعلم اللوح ما اثبت فيه من النقوش القدسية و الصور الغيبية و بعلم القلم ما اثبت فيه كما شاء و الاضافة لادنى ملابسة و کون عليهما من علومه صلي اللہ تعالیٰ علیہ وسلم	یعنی توضیح اس کی یہ ہے کہ علم لوح سے مراد نقوشِ قدس و صور غیب ہیں جو اس میں منقوش ہوئے، اور قلم کے علم سے مراد وہ ہیں جو اللہ عزوجل نے جس طرح چاہا اس میں ودیعت رکھے، ان دونوں کی طرف علم کی اضافت ادنی علاقے یعنی محلیت نقش و اثبات کے باعث ہے اور ان
---	--

ف: تمام ماکان و مایکون کا علم علوم حضور سے ایک علم ہے، یہ تو ان کی عطا سے ان کے غلاموں اکابر اولیاء کو بھی ملتا ہے ۱۲ منہ۔

⁴⁶ مجموع المتون متن قصيدة البردة الشعون الدينية وورد قطر ص ۱۰

<p>دونوں میں جس قدر علوم ثبت ہیں ان کا علم علومِ محمدیہ صلی اللہ تعالیٰ علیہ وسلم سے ایک پارہ ہونا، اس لیے کہ حضور اقدس صلی اللہ تعالیٰ علیہ وآلہ وسلم کے علوم بہت اقسام کے ہیں، علومِ کلیہ، علومِ جزئیہ، علومِ حقائقِ اشیاء و علومِ اسرارِ خفیہ اور وہ علوم اور معرفتیں کہ ذات و صفات حضرت عزتِ جل جلالہ سے متعلق ہیں اور لوح و قلم کے جملہ علومِ محمدیہ کی سطروں سے ایک سطر، اور ان کے دریاؤں سے ایک نہر ہیں، پھر یہ ہیں وہ حضور ہی کی برکت و وجود سے تو ہیں۔ کہ اگر حضور نہ ہوتے تو نہ لوح و قلم ہوتے نہ ان کے علوم، صلی اللہ تعالیٰ علیہ وآلہ وصحبه وبارک وسلم۔</p>	<p>ان علومہ تتنوع الی الکلیات والجزئیات وحقائق و معارف و عوارف تتعلق بالذات والصفات وعلیہما انما یکون سطرًا من سطور علیہ ونہرًا من بحور علیہ ثم مع هذا هو من برکة وجودہ صلی اللہ تعالیٰ علیہ وسلم -⁴⁷</p>
---	--

منکرین کو صدمہ ہے کہ محمد رسول اللہ صلی اللہ تعالیٰ علیہ وآلہ وسلم کے لیے روزِ اول سے قیامت تک کے تمام ماکان و مایکون کا علم تفصیلی مانا جاتا ہے لیکن بحمد اللہ تعالیٰ وہ جمیع علم ماکان و مایکون علومِ محمد رسول اللہ صلی اللہ تعالیٰ علیہ وآلہ وسلم کے عظیم سمندروں سے ایک نہر بلکہ بے پایاں موجوں سے ایک لہر قرار پاتا ہے۔

<p>اور تمام تعریفیں اللہ کے لیے ہیں جو پروردگار ہے تمام جہانوں کا اور باطل والوں کا وہاں خسارہ ہے، ان کے دلوں میں بیماری ہے تو اللہ نے ان کی بیماری اور بڑھائی اور فرمایا گیا کہ دور ہوں ے انصاف لوگ (ت)</p>	<p>والحمد لله رب العالمین ○ وخسر هنالك المبطلون ○ فی قلوبہم مرض فزادہم اللہ مرضاً، وقیل بُعداً للقوم الظالمین ○</p>
--	---

نصوصِ حصر:

یعنی جن آیات و احادیث میں ارشاد ہوا ہے کہ علمِ غیب خاصہ خدا تعالیٰ ہے، مولیٰ عز و جل کے سوا کوئی نہیں جانتا، قطعاً حق اور بحمد اللہ تعالیٰ مسلمان کے ایمان ہیں مگر منکر متکبر کا اپنے دعوائے باطلہ پر ان سے استدلال اور اس کی بنا پر حضور صلی اللہ تعالیٰ علیہ وسلم کے علم ماکان و مایکون بمعنی۔

⁴⁷ الذبذبة العبدية في شرح البردة، ناشر جمعیت علماء سکندریہ خیر پور سندھ ص ۱۱۷

مذکور ماننے والے پر حکم کفر و ضلال، نص جنون و خام خیال بلکہ خود مستلزم کفر و ضلال ہے۔

علم بہ اعتبار منشأ دو قسم ہے: ذاتی کہ اپنی ذات سے بے عطائے غیر ہو، اور عطائی کہ اللہ عزوجل کا عطیہ ہو، اور بہ اعتبار متعلق بھی دو قسم ہے، اعلیٰ مطلق یعنی محیط حقیقی، تفصیلی فعلی فروانی کہ جمیع معلومات الہیہ عزوجل کو جن میں غیر متناہی معلومات کے سلاسل وہ بھی غیر متناہیہ وہ بھی غیر متناہی بار داخل اور خود کنہ ذات الہی و احاطہ تام صفات الہیہ نامتناہی سب کو شامل فرمادے اور تفصیلاً مستغرق ہو اور مطلق علم یعنی جاننا، اگر محیط باحاطہ حقیقیہ نہ ہو، ان تقسیمات میں علم ذاتی و علم مطلق یعنی مذکور بلاشبہ اللہ عزوجل کے لیے خاص ہیں اور ہر گز کسی غیر خدا کے لیے ان کے حصول کا کوئی بھی قائل نہیں ہے۔

ہم ابھی بیان کر آئے کہ علم ماکان و مایکون بمعنی مسطور اگرچہ کیسا ہی تفصیلی بروجہ اتم و اکمل ہو علوم محمدیہ کی وسعت عظیمہ کو نہیں پہنچتا، پھر علوم محمدیہ تو علوم الہیہ ہیں، جل و علا و صلی اللہ تعالیٰ علیہ و سلم، مطلق علم ہر گز حضرت حق عزوجل سے خاص نہیں بلکہ قسم عطائی تو مخلوق ہی کے ساتھ خاص ہے۔

مولیٰ عزوجل کا علم عطائی ہونے سے پاک ہے، تو نصوص حصر میں یقیناً قطعاً وہی قسم اول مراد ہو سکتی ہے۔ نہ کہ قسم اخیر، اور بدیہتاً ظاہر کہ علم تفصیل جملہ ذرات ماکان و مایکون بمعنی مزبور بلکہ اس سے ہزار در ہزار ازید و افزوں علم بھی کہ بہ عطائے الہی مانا جائے اسی قسم اخیر سے ہوگا۔ تو نصوص حصر کو مدعائے مخالف سے اصلاً مس نہیں بلکہ وہ اس کی صریح جہالت پر نص ہیں، واللہ الحمد، یہ معنی بانگہ خود بدیہی واضح ہے، آئمہ دین نے اس کی تصریح بھی فرمائی۔

امام اجل ابوزکریا نووی رحمۃ اللہ علیہ اپنے فتاویٰ پھر امام ابن حجر مکی رحمۃ اللہ تعالیٰ علیہ اپنے فتاویٰ حدیثیہ میں فرماتے ہیں:

<p>یعنی آیت میں غیر خدا سے نفی علم غیب کے یہ معنی ہیں کہ غیب اپنی ذات سے بے کسی کے بتائے جاننا اور ایسا علم کہ جمیع معلومات الہیہ کو محیط ہو جائے یہ اللہ تعالیٰ کے سوا کسی کو نہیں رہے انبیاء کے معجزات اور اولیاء یہ تو اللہ عزوجل کے بتانے سے انہیں علم ہوا ہے یونہی وہ باتیں کہ عادت کی مطابقت سے جن کا علم ہوتا ہے۔</p>	<p>لا یعلم ذلك استقلالاً و علم احاطة بكل المعلومات الا الله تعالى اما المعجزات والكرامات فباعلام الله تعالى اما المعجزات والكرامات فباعلام الله تعالى لهم علمت وكذا ما علمه باجراء العادة⁴⁸۔</p>
--	---

⁴⁸ فتاویٰ حدیثیہ مطلب فی حکم ما اذا قال قائل فلان یعلم الغیب مصطفی البابی مصر ص ۲۲۸

مخالفین کا استدلال محض باطل و نئے ال محال ہونا تو یہیں سے ظاہر ہو گیا، مگر فقیر نے اپنے رسائل میں ثابت کیا ہے کہ یہ استدلال ان ضلال کے خود اقراری کفر و ضلال کا تمغہ ہے، نیز انہیں میں روشن کیا کہ خلق کے لیے ادعائے علم غیب پر فقہا کا حکم کفر بھی درجہ اولائے حقیقت حق میں اسی صورت علم ذاتی اور درجہ اخرائے طرز فقہاء میں علم مطلق بمعنی مرقوم کے ساتھ مخصوص ہے، جیسا کہ محققین کے کلام میں منصوص ہے۔

بکر پر مکر کا وہ زعم مردود جس میں حضور صلی اللہ تعالیٰ علیہ وآلہ وسلم کی نسبت کچھ نہیں جاننے سے لفظ ناپاک ہے وہ بھی کلمہ کفر و ضلال بیباک ہے بکر نے جس عقیدے کو کفر و شرک کہا اور اس کے رد میں یہ کلمہ بدرجہ جام رکھا، خود اس میں تصریح ہے کہ رسول اللہ صلی اللہ تعالیٰ علیہ وسلم کو حضرت حق جل شانہ نے یہ علم عطا فرمایا ہے، لاجرم بکر کی یہ نفی مطلق شامل علم عطائی بھی ہے اور خود بعض شیاطین الانس کے قول سے استناد بھی اس تعلیم پر دلیل جلی ہے کہ اس قول میں خواہ یوں اور خواہ یوں، دونوں صورت پر حکم شرک دیا ہے، اب اس لفظ قبیح کے کلمہ کفر صریح ہونے میں کیا تا مل ہو سکتا ہے۔ قرآن عظیم کی روشن آیتوں کی تکذیب بلکہ سارے قرآن کی تکذیب رسالت نبی صلی اللہ تعالیٰ علیہ وسلم کا انکار بلکہ نبوت تمام انبیاء کا انکار، سید عالم صلی اللہ تعالیٰ علیہ وآلہ وسلم کی تنقیص مکان بلکہ رب العزیز جلالہ کی توہین شان، ایک دو کفر ہوں تو گئے جائیں۔ والعیاذ باللہ رب العالمین۔

یوں ہی اس کا قول کہ اپنے خاتمے کا بھی حال معلوم نہ تھا صریح کلمہ کفر و خسار اور بیشمار آیات قرآنیہ و احادیث متواترہ کا انکار ہے۔ آیہ کریمہ لیغفر لک اللہ مع حدیث صحیحین بخاری و مسلم، بعض اور سنئے، قال اللہ تعالیٰ (اللہ تعالیٰ نے فرمایا۔ ت):

"وَأَسْوَفُ يُعْطِيكَ رَبُّكَ فَتَرْضَىٰ" ﴿٤٩﴾	اے نبی! بے شک آخرت تمہارے لیے دنیا سے بہتر ہے۔
--	--

وقال اللہ تعالیٰ (اللہ تعالیٰ نے فرمایا۔ ت):

"وَلَا خَيْرَ لَكَ مِنَ الْأُولَىٰ" ﴿٥٠﴾	بے شک نزدیک ہے کہ تمہارا رب تمہیں اتنا عطا فرمائے گا کہ تم راضی ہو جاؤ گے۔
--	--

ف: اپنے خاتمے کا حال حضور صلی اللہ تعالیٰ علیہ وآلہ وسلم کو معلوم نہ ماننا صریح کفر ہے۔

⁴⁹ القرآن الکریم ۴/۹۳

⁵⁰ القرآن الکریم ۵/۹۳

وقال الله تعالى (الله تعالیٰ نے فرمایا۔ت):

<p>جس دن اللہ رسوانہ کرے گا نبی اور ان کے صحابہ کو ان کا نور ان کے آگے اور داپنے جو الا ان عہ کرے گا۔</p>	<p>"يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ" ⁵¹۔</p>
---	--

وقال الله تعالى (الله تعالیٰ نے فرمایا۔ت):

<p>قریب ہے کہ تمہارا رب تمہیں تعریف کے مکان میں بھیجے گا جہاں اولین و آخرین سب تمہاری حمد کریں گے۔</p>	<p>"عَسَىٰ أَنْ يَبْعَثَ رَبُّكَ مَقَامًا مَّحْجُودًا" ⁵²۔</p>
--	---

وقال الله تعالى (اور اللہ تعالیٰ نے فرمایا۔ت):

<p>بڑی برکت والا ہے وہ جس نے اپنی مشیت سے تمہارے لیے اس خزانہ و باغ سے (جس کی طلب یہ کافر کر رہے ہیں) بہتر چیزیں کر دیں جنتیں جن کے نیچے نہریں رواں اور وہ تمہیں بہشت بریں کے اونچے اونچے محل بخشے گا۔ یجعل کو مرفوع پڑھنے کی تقدیر پر جو کہ ابن کثیر اور ابن عامر کی قراءت ہے اور ابو بکر کی عاصم سے یہ روایت ہے اس کے علاوہ اور بھی متعدد آیات ہیں۔ (ت)</p>	<p>"تَبَارَكَ الَّذِي إِن شَاءَ جَعَلَ لَكَ خَيْرًا مِّنْ ذَلِكَ جَنَّاتٍ تَجْرِي مِنْ تَحْتِهَا الْأَنْهَارُ وَيَجْعَلُ لَكَ فُصُومًا" ⁵³۔ علی قراءت الرفع قراءت بن کثیر و ابن عامر و روایۃ ابی بکر عن عاصم۔ الی غیر ذلك من الآیات۔</p>
---	---

اور احادیثِ کریمہ میں تو جس تفصیلِ جلیل سے حضور اقدس صلی اللہ تعالیٰ علیہ وآلہ وسلم کے فضائل و خصائص و وقتِ وفاتِ مبارک و برزخِ مطہر و حشرِ منور و شفاعت و کوثر و خلافتِ عظمیٰ و سیادتِ کبریٰ و دخولِ جنت و رویت و غیر ہا وارد ہیں، انہیں جمع کیجئے تو ایک دفترِ طویل ہوتا ہے۔ یہاں صرف

عہ: دوڑے گا۔ ۱۲

⁵¹ القرآن الکریم ۶۶/ ۸

⁵² القرآن الکریم ۱۷/ ۷۹

⁵³ القرآن الکریم ۲۵/ ۱۰

ایک حدیث تبرکاً سن لیجئے۔

جامع ترمذی وغیرہ میں انس بن مالک رضی اللہ تعالیٰ عنہ سے ہے، رسول اللہ صلی اللہ تعالیٰ علیہ وسلم فرماتے ہیں:

<p>جب لوگوں کا حشر ہوگا تو سب سے پہلے میں مزار اطہر سے باہر تشریف لاؤں گا، اور جب وہ سب دم بخود رہیں گے تو ان کا خطبہ خواں میں ہوں گا، اور جب وہ روکے جائیں گے تو ان کا شفاعت خواہ میں ہوں گا۔ اور جب وہ نا امید ہو جائیں گے تو ان کا بشارت دینے والا میں ہوں گا، عزت کے لیے اور تمام کنجیاں اس دن میرے ہاتھ ہوں گی، لواء الحمد اس دن میرے ہاتھ میں ہوگا، بارگاہِ عزت میں میری عزت تمام اولادِ آدم سے زائد ہے، ہزار خدمتگار میرے ارد گرد گھومیں گے گویا وہ گردوغبار سے پاکیزہ انڈے ہیں محفوظ رکھے ہوئے یا جملگاتے موتی ہیں بکھیرے ہوئے۔</p>	<p>انما اول الناس خروجاً اذا بعثوا وانا خطيبهم اذا وفدوا، وانا خطيبهم اذا اُنصتوا، وانا مستشفعهم اذا حُسبوا، وانا مبشرهم اذا يئسوا لِكِرَامَةِ وِالمَفَاتِيحِ يَوْمَئِذٍ بِيَدِي، وانا اكرم ولد ادم على ربي يطوف على الف خادمٍ كانهم بيض مكنون اولؤلؤ منشور⁵⁴۔</p>
---	---

بالجملہ بکر پر مکر کے گمراہ و بددین ہونے میں اصلاً شبہ نہیں، اور اگر کچھ نہ ہوتا تو صرف اتنا ہی کہ تقویۃ الایمان پر جو حقیقتاً تقویۃ الایمان ہے

اس کا ایمان ہے، یہی اس کا ایمان سلامت نہ رکھنے کو بس تھا، جیسا کہ فقیر کے رسالہ الکوکبۃ الشھابیۃ وغیرہا کے مطالعے سے ظاہر ہے۔

اذا كان الغراب دليلاً قومٍ سيهديهم طريق الهالكين⁵⁵
(جب کو کسی قوم کا رہبر ہو تو وہ اس کو ہلاکت کی راہ پر ڈال دے گا۔)

والعیاذ باللہ تعالیٰ۔

⁵⁴ جامع الترمذی ابواب المناقب باب منه امین، مبنی، جلی، ۲/۲۰۱، دلائل النبوة ذکر الفضیلة الرابعة باقسام اللہ بحیاتیہ صلی اللہ تعالیٰ علیہ وسلم عالم الکتب بیروت ص ۱۳، سنن الدارمی باب ما اعطى النبی صلی اللہ تعالیٰ علیہ وسلم حدیث ۳۹ دار المحاسن للطباعة ۳۰/۱، الدر المنثور بحوالہ ابن مردویة عن انس رضی اللہ عنہ مکتبہ آیة العظمیٰ قم ایران ۳۰/۱/۶

وہ شخص جو شیطان کے علم ملعون کو علم اقدس حضور پر نور عالم ماکان و مایکون صلی اللہ تعالیٰ علیہ وسلم سے زائد ہے اس کا جواب اس کفرستانِ ہند میں کیا ہو سکتا ہے، ان شاء اللہ القہار (اگر بہت قہر فرمانے والا خدا نے چاہا۔) روزِ جزاء وہ ناپاک ناہنجار اپنے کیفر کفری گفتار کو پہنچے گا۔ "وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ﴿٥٦﴾" (اب جانا چاہتے ہیں ظالم کہ کون سی کروٹ پر پلٹا کھائیں گے۔) یہاں اسی قدر کافی ہے کہ یہ ناپاک کلمہ صراحتاً محمد رسول اللہ صلی اللہ تعالیٰ علیہ وسلم کو عیب لگانا ہے، اور حضور صلی اللہ تعالیٰ علیہ وآلہ وسلم کو عیب لگانا کلمہ کفر نہ ہو تو اور کیا کلمہ کفر ہوگا۔

<p>اور جو لوگ رسول اللہ کو ایذا دیتے ہیں ان کے لیے دکھ کی مار ہے۔ جو لوگ ایذا دیتے ہیں اللہ تعالیٰ اور اس کے رسول کو، اللہ نے اُن پر لعنت فرمائی ہے دنیا اور آخرت میں، اور ان کے لیے تیار کر رکھی ہے ذلت والی مار۔</p>	<p>"وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ ﴿٥٧﴾"۔ "إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُهِينًا ﴿٥٨﴾"۔</p>
--	---

شفائے امام اجل قاضی عیاض اور شرح علامہ شہاب خفاجی مسمیٰ بہ نسیم الریاض میں ہے:

<p>یعنی جو شخص نبی صلی اللہ تعالیٰ علیہ وآلہ وسلم کو گالی دے یا حضور کو عیب لگائے اور یہ گالی دینے سے علم تر ہے کہ جس نے کسی کی نسبت کہا کہ فلاں کا علم نبی صلی اللہ تعالیٰ علیہ وآلہ وسلم کے علم سے زیادہ ہے اس نے ضرور حضور کو عیب لگایا، حضور کی توہین کی، اگرچہ گالی نہ دی، یہ سب گالی دینے والے کے حکم میں ہے، ان کے اور گالی دینے والے کے حکم میں کوئی فرق نہیں، نہ ہم اس سے کسی صورت کا استثناء کریں نہ اس میں شک و تردد کو</p>	<p>جميع من سب النبي صلى الله تعالى عليه وسلم بشتمة او عابه هو اعم من السب فان من قال فلان اعلم منه صلى الله تعالى عليه وسلم فقد عابد و نقصه وان لم يسبه (فهو ساب والحكم فيه حكم الساب) من غير فوق بينهما (لانستثنى منه) (فصلاً) أي صوراً (ولانبتري) فيه تصریحاً كان</p>
--	---

⁵⁶ القرآن الکریم ۲۶/۲۷

⁵⁷ القرآن الکریم ۹/۶۱

⁵⁸ القرآن الکریم ۳۳/۵۷

<p>راہ دیں، صاف صاف کہا ہو یا کتایہ سے، ان سب احکام پر تمام علماء اور آئمہ فتویٰ کا اجماع ہے کہ زمانہ صحابہ کرام رضی اللہ عنہم سے آج تک برابر چلا آیا ہے۔ اہ مختصراً</p> <p>ہم اللہ تعالیٰ سے دنیا و آخرت میں معافی اور عافیت چاہتے ہیں اور کثرت کے بعد قلت سے اس کی پناہ چاہتے ہیں نہ گناہ سے بچنے کی طاقت ہے اور نہ ہی نیکی کرنے کی قوت مگر بلندی و عظمت والے خدا کی توفیق سے اور درود نازل فرمائے اللہ تعالیٰ رسولوں کے سردار پر، اور اللہ سبحنہ و تعالیٰ خوب جانتا ہے۔ (ت)</p>	<p>اوتلویحاً وهذا کله اجماع من العلماء وائمة الفتوى من لدن الصحابة رضی اللہ تعالیٰ علیٰ عنہم الیٰ ہلم جراً⁵⁹ اہ مختصراً۔</p> <p>نسأل اللہ العفو والعافیة فی الدنیا والاخرة ونعوذ بہ من الحور بعد الکور ولا حول ولا قوة الا باللہ العلی العظیم وصلى اللہ تعالیٰ علیہ سید المرسلین واللہ سبحانہ تعالیٰ اعلم۔</p>
--	---

فقیر غفرلہ المولیٰ القدر نے اس سوال کے ورود پر ایک مسبوط کتاب بحر عباب منقسم بہ چار باب مسمیٰ بہ نام تاریخی مائٹی الحیب بعلم الغیب (۱۳۱۸ھ) کی طرح ڈالی۔

باب اول: فصوص یعنی فوائد جلیلہ و نفائس جزیلہ کہ ترصیف دلائل اہلسنت کے مقدمات ہوں۔

باب دوم: فصوص یعنی اپنے مدعا پر دلائل جلائل قرآن و حدیث و اقوال آئمہ قدیم و حدیث۔

باب سوم: عموم و خصوص کہ احاطہ علوم محمدیہ میں تحریر محل نزاع کرے۔

باب چہارم: قطع اللصوص یعنی اس مسئلے میں تمام مملات نجدیہ نو و کسن کی سر فگائی و تکبر ٹکنی، مگر فصوص و فصوص کے ہجوم و وفور نے ظاہر کر دیا کہ اطالت تا حد ملامت متوقع،

لہذا باذن اللہ تعالیٰ نفع عام کے لیے اس بحر ذخار سے ایک گوہر شہوار لامع الانوار گویا خزائن الاسرار سے در مختار مسمیٰ بہ نام تاریخی اللؤلؤ المکنون فی علم البشیر ماکان و مایکون" (۱۳۱۸ھ) پوشیدہ موتی بشیر صلی اللہ تعالیٰ علیہ وسلم کے علم ماکان و مایکون کے بارے میں۔ (ت) چن لیا جس نے جمع و تلفیق کے عوض نفع و تحقیق کی طرف بھرا اللہ زیادہ رُخ کیا۔ اس کے ایک ایک نور نے نور السموت و الارض جل جلالہ کے عون سے وہ تابشیں دکھائیں کہ ظلمات باطلہ کا نور ہوتی نظر آئیں۔

⁵⁹ نسیم الریاض القسم الرابع الباب الاول مرکز اہل سنت، برکات رضا گجرات ہند ۳۳۵/۴، ۳۳۶، ۳۳۷

یہ چند حرفی فتویٰ کہ اس کے لمعات سے ایک شعثہ اور بلحاظ تاریخ بنام ابناء المصطفیٰ بحال سر و اخفی (مصطفیٰ صلی اللہ تعالیٰ علیہ وسلم کو پوشیدہ اور پوشیدہ ترین کے حال کی خبر دینا۔ ت) مسمیٰ ہے۔ اس کے تمام اشارات خفیہ کا بیان مفصل اسی پر محمول ذی علم ماہر تو ان ہی چند حروف سے ان شاء اللہ تعالیٰ سب خرافات و جزافات مخالفین کو کیفر چشانی کر سکتا ہے مگر جو صاحب تفصیل کے ساتھ دست نگر ہوں بعونہ تعالیٰ رسائل مذکورہ کے مآلی متلائی سے بہرہ ور ہوں، حضراتِ مخالفین سے بھی گزارش ہے کہ اگر توفیق الہی مسامتت کرے یہی حرفِ مختصر ہدایت کرے تو ازیں چہ بہتر، ورنہ اگر بوجہ کوتاہی فہم و غلبی و ہم و قلتِ تدرب و شدتِ تعصب اپنی تمام جہالاتِ فاحشہ کی پردہ دری ان مختصر سطور میں نہ دیکھ سکیں۔ تو اسی مہر جہاں تاب کا انتظار کریں۔ جو بہ عنایت الہی و اعانت رسالت پناہی صلی اللہ تعالیٰ علیہ وسلم ان کی تمام ظلمتوں کی صبح کر دے گا۔ ان کا ہر کاسہ سوال آب زلال رد و ابطال سے بھر دے گا۔

<p>خبردار! بے شک ان کا وعدہ صبح کے وقت ہے کیا صبح قریب نہیں، اور میری توفیق اللہ ہی کی طرف سے ہے، میں نے اسی پر بھروسہ کیا اور اسی کی طرف رجوع کرتا ہوں۔ (ت)</p>	<p>الا ان موعدهم الصبح الیس الصبح بقریب ط وما توفیقی الا باللہ علیہ توکلت والیہ انیب ط۔</p>
--	---

کیا فائدہ کہ اس وقت آپ کا خواب غفلت کچھ ہدایت عسکارنگ دکھائے، اور جب صبح ہدایت افق سعادت سے طالع ہو تو کھل جائے کہ

ع

خواب تھا جو کچھ کہ دیکھا جو کہا افسانہ تھا

معذرا طائفہ ارانب و ثعالب کو یہی مناسب کہ جب شیر تریاں کو چہل قدمی کرتا دیکھ لیں سامنے سے ٹل جائیں اپنے اپنے سوراخوں میں جان چھپائیں، نہ یہ کہ اس وقت اس کے خرام نرم پر غرہ ہو کر آئیں اس کی آتش غضب کو بھڑکائیں اپنی موت اپنے منہ بلائیں، ع نصیحت گوش کن جانان کہ از جاں دور تر خواہند شغلاں ہزیمت مند خشم شیر ہجارا (اے دوست! نصیحت سن کہ اپنی جان سے دور چاہتے ہیں، شکست پسند گیدڑ بھرے ہوئے شیر کے غصے کو۔ ت)

عہ: بے ہودہ گوئی۔

<p>میں کہتا ہوں یہ میرا قول ہے، اور میں اللہ تعالیٰ سے اپنے لیے اور تمام مومن مردوں اور عورتوں کے لیے مغفرت طلب کرتا ہوں، پاکیزہ درود اور بڑھنے والے سلام ہوں ہمارے سردار محمد پر جو غیب کی خبریں دینے والے اور پوشیدہ باتوں کو ظاہر فرمانے والے ہیں اور آپ کی آل و اصحاب پر جو بزرگی والے سردار ہیں، اور اللہ سبحانہ و تعالیٰ خوب جانتا ہے اور اللہ جل مجدہ، کاکلام اتم اور مستحکم ہے۔ (ت)</p>	<p>اقول: قولی هذا واستغفر الله لي ولسائر المؤمنين والمؤمنات و الصلوة الزاکیات والتحیات النامیات علی سیدنا محمد نبی البغیبات مظهر الخفیات و علی اله وصحبه الاکارم السادات والله سبحانه تعالی اعلم و علمه جل مجدہ اتم واحکم</p>
---	---

عبدہ المذنب احمد رضا البریلوی

کتبہ

عفی عنہ بمحمد المصطفیٰ النبی الامی صلی اللہ تعالیٰ علیہ وسلم

رسالہ

انباء المصطفیٰ بحال سر و اخفی

ختم ہوا۔